



மனுவுருவெடுத்த மாபரன்

“கடவுள் மனிதனாகப் பிறக்க வேண்டும்.” இது பல வருடங்களுக்கு முன்னர், சினி மாவுக்காக கலினோல் இயற் தப்பட்ட மிகப் பிரபலமான பாடலாகும்.

இப்பாடல் இயற்றப்பட்ட அன்றைய பின்னணி, வேதனை களைத் தாங்கமாட்டாத மனி தனுக்காக, சோதனைகளை எதிர் கொள்ளத்தயங்கும் மனி தனுக்காக, அவலங்களால் கலங் கிப் போனவனுக்காக, அழிவுக ளால், இழப்புக்களால் நொடித் துப்போன மனிதனுக்காக ஆறு தல் படுத்தும் படியாக எழுதப் பட்ட பாடலாகும். அதாவது கடவுள் மனித வடிவம் எடுத்தால் தான் அவருக்கும் மனித கலங்கங்கள், துன்பங்கள் விளங் கும் என்பதற்காக எழுதப்பட்டு பாடப்பட்ட பாடலாகும்.

ஆனால் இற்றைக்கு இரண் டாயிரம் ஆண்டுகளுக்கு முன் னரே இறைவன் மனிதனா னார். கடவுள் மனுக்குலம் மீது கொண்ட அன்பினால், தமது மீட்புத் திட்டத்திற்கு ஏற்ப தம் ஒரேபேறான மகனை பெண்ணின் வயிற்றிலிருந்து

மனித உருவெடுத்து, வடி வெடுத்துப் பிறக்க வைத்தார். “வார்த்தை மனுவுருவா னார்.” மார்சுமி மதியில் மாமரி மடியில் மாருவீர் வேளையில் மானிடர் எமக்காகப் பிறந் தார். மக்கள் குலம் விடுதலை பெறவேண்டும், பாவ அடிமைத் தனத்திலிருந்து மீட்படைய வேண்டும். என்பதற்காக மானிடவேடம் கொண்டார்.

மோ. தார்சியஸ் (கொழும்பு)

அன்று அவர், அக்கால மக்களுக்கு கொண்டு வந்த பரிசு, சமாதானமாகும். இன் றும் எம் எல்லோருக்கும் வேண்டும் பரிசு சமாதான மாகும், அன்று மக்கள் அடிமை களாக, அகதிகளாக நாடு, வீடுகள் விட்டு அவைந்து திரிந் தார்கள். உரிமை வாழ்வை விட்டு நிலை குலைந்தார்கள். ஆனால் இன்றும் அதே நிலை, உரிமையில்லை, உறக்கமில்லை, நாடு விட்டு வீடு விட்டு, காடு கண்டு குழி அமைத்து குமு றும் நெஞ்சத்தோடு, எரிபும் மனத்தோடு அலைந்து, உலை ந்து உடுக்க உடையின்றி, உண்ண உணவின்றி, உறங்க

இடமின்றி, உரிமை என்று கூற எதுவுமின்றி வேதனையோடு வாழ்கிறார்கள்.

இக்கால கட்டத்தில் மீண் டும் ஒரு கிறிஸ்து பிறப்பு இம் கிறிஸ்து பிறப்பு உடைந்து போன, நொந்து நொடிந்து போன உயிர்களை, உடமை களை, உறவுகளை, உரிமை களை இழந்து போன உள்ளங் களுக்கு ஊட்டம் அளிக்கும் விழாவாக அமைய வேண்டும். அன்று கிறிஸ்து உலகிற்குக் கொண்டு வந்த சமாதானம், இன்று எங்களுக்கு, எம் மக்க ளுக்கு அவசரம் தேவையான சமாதானமாக அமைய வேண் டும். கடந்த பல ஆண்டுகளாக ஏங்கித் தவிக்கும் எங்களுக்கு, நிரந்தரமான சமாதானமாக மாற வேண்டும். இழந்த உற வுகள், பிரிவுகள் மீண்டும் இணைக்கப்பட வேண்டும். இக் விடம் விட்டுப் பிரிந்தவர்கள், தம்மிடம் மீண்டும் நாடவேண் டும். அகதி வாழ்வு, அலைச்சல் வாழ்வு, அமைதி வாழ்வாக மாற வேண்டும். கண்ணீர் வாழ்வு பன்னீர் வாழ்வாக கமழ வேண்டும்.



கிறிஸ்து பிறப்பு விழா நமக்கு விடுக்கும் சவால்

“வாக்கு மனிதர் ஆனார் நம்மிடையே குடி கொண்டார்” அருளப்பர் (1:14)

இற்றைக்கு இரண்டாயிரம் ஆண்டுகளுக்கு முன் நிறை வேறிய வாக்கு இது. கடவுள் மனிதனை எவ்வளவோ அன்பு செய்தார். தேவையான அனைத்தும் தந்தார். ஆனால் மனிதனோ பதிலளிப்பு செலுத்தவில்லை. இதனைக் கண்ட கடவுள் மனிதனோடு நெருக்கமாக பழக வேண்டும், அன்பைப் பெற வேண்டும் என்றால் இதற்குரிய ஒரே வழி கடவுள் மனிதனாகப் பிறக்க வேண்டும், மானிட மகனாக வேண்டும், ஊனுடலை ஏற்க வேண்டும் என்று விருப்பம் கொண்டார்.

அவர் திட்டமிட்டார், தன் திட்டத்தை செயலாக்கினார். ஒரு தேசம், ஒரு பட்டணம், ஒரு ஊர், ஒரு இடம் ஒரு கோத் திரம், ஒரு குலம், ஒரு குடும் பம் ஒரு பெண் என அனைத் தும் அவரது தேர்வுக்குள் ஆயத்தமாகின. “இருளில் நடந்து வாழ்ந்த மக்கள் பேரொளியைக் கண்டனர்; மரண நிழலிலும் நாட்டில் உள்ளோர்க்கு ஒளி உதித்துச் சுடர் வீசிற்று” என்று முன் னுரைத்த இறைவாக்கு நிறை வேறியது. இறைமகன் கிறிஸ்து இவ்வுலகில் பிறந் தார். அன்று முதல் இன்று வரை கிறிஸ்து பிறப்பு விழாவை நாம் கொண்டாடு கின்றோம். அதுவும் மிகுந்த ஆடம்பரத்தோடு பட்டுடுத்தி பலகாரம் செய்து புத்தம் புதுப் பொலிவுடன் பட்டாக கொழுத்தி கொண்டாடுகின் றோம். ஆனால் அவர் இவ் வுலகிற்கு வந்த நோக்கத்தை அவரது வாழ்க்கை முறையை

அவரது வார்த்தைகளை எங்கோ ஒரு மூலையில் ஒதுக்கி வைத்து விட்டு நாம் கொண்டாடுகின்றோம்.

“எவியோர்க்கு நற்செய்தி அறிவித்து உள்ளம் நொந்த வர்களைக் குணப்படுத்தவும்; சிறைப்பட்டவர்களுக்கு விடு தலைச் செய்தியும் கட்டுண்ட வர்களுக்கு மீட்புச் செய்தியும் அறிவிக்கவும், அழுகிறவர்கள் அனைவருக்கும் ஆறுதல் அளிக் கவும் ஆண்டவர் என்னை அனுப்பியுள்ளார்” என்ற இசையாஸ் இறைவாக்கினர் முன்னுரைத்த வார்த்தைகளை கூறியே கிறிஸ்து தமது பணியை ஆரம்பிக்கின்றார். அவ்வார்த்தைகள் அவரில் நிறைவேறுகின்றது.

அம்புறோஸ் பீற்றர் கொழும்பு 13.

அவர் பிறப்பின் மூலமாக மட்டுமல்ல, தன் வாழ்க்கையின் வழியாகக்கூட எவியோரை, வறியோரை, அகதிகளை, அனாதைகளை அடிமைப்படுத்தப்பட்டவர்களை அன்புக்காக ஏங்கியவர்களை தேடி ஓடி அவர்களிடம் அன்பையும் பாசத்தையும் அளவிலாமல் பொழிந்தார். பாமரர்களை அழைத்தார். பாவினைத் தேடிவந்தார். அன்பு செய்ய ஆள்இல்லாமல் துன்பத்தில் துவண்டு கொண்டிருந்தவர் களை அனைத்தார். “ஆனால் கிறிஸ்து மஸ் கொண்டாடும் கிறிஸ்தவர்கள் மத்தியில்தான் எத்தனை பிரச்சனைகள், பிரிவு கள் பிளவுகள். உயிர்த்தவர் தாழ்ந்தவர் என்ற பாகுபாடு கள். இறைமகன் கிறிஸ்துவே தன் இறைத்தன்மையை விடுத்து பாவினாகிய நம்மை நாடி, தேடி, ஓடி வந்து நம்

மிடையே குடி கொண்டார் என்றால் நம்மிடம் மட்டும் ஏன் இத்தனை வேறுபாடுகள்?

கிறிஸ்து இவ்வுலகிற்கு தான் வந்த நோக்கத்தை இம்மியள வும் பிசகின்றி நிறைவேற்றி னார். கிறிஸ்துவைப் பிச் செல்லும் நாம் கிறிஸ்துக் கொண்டாடும் நாம் நம் முன் வைக்கப்பட்டுள்ள சவாலை ஏற்க வேண்டும். மனிதர்கள் யாரும் தாழ்ந்தவர்கள் அகில, எல்லோரும் அன்பு செய்யப் பட வேண்டியவர்கள். இதில் வடக்கு தெற்கு என்றோ கிழக்கு மேற்கு என்றோ பிரித்து பார்க்க இடமில்லை. ஆண்டவர் தந்த அனைத்தையும் சமமாகப் பகிர்ந்து வாழ் வதே எமது கடமையாகும், இந்த சவாலை ஏற்று வாழும் போதுதான் கிறிஸ்து பிறப்பு விழா அர்த்தம் உள்ள விழா வாக மாறும். மனிதனை ஏற்று மனித மான்பை மதித்து வாழ்வதே நமது அழைத்தல் ஆகும். எனவே கிறிஸ்துவின் நோக்கத்தையும் அவர் நமக்கு தந்த நம்பிக்கை அன்பு சமா தானம் என்னும் பண்புகளையும் நம் உள்ளத்தில் பதித்து அர்த்தமுள்ள கிறிஸ்து விழாவைக் கொண்டாடுவோ மாக.

எம்மினிய பாலகனே!

அகிலமெல்லாம் உய்விக்க ஆண்டவராய் வந்தவரே இறையருளை எம்மவர்க்கு சசனிடம் பெற்றுத்தர உலக மாந்தர் நாமெல்லாம் ஊக்கமுடன் உமைநாட எந்தாளும் எம்மிடையே ஏற்றமுடன் எழுந்தருளி ஐயங்களை நீக்கி வைத்து ஒளிபெற்ற வரங்களை ஒங்காரமாய்த் தந்தருள ஒளடதமாய் எழுந்து வாரும் எம்மினிய பாலகனே!

சி. நிசாந் 6A யா/மத்திய கல்லூரி,

இலங்கை மண்ணில்
அமைதியும் சமாதானமும்
எப்போ நிலவ அருள்வாய் !
கன்னி ஈன்ற மகனே !
அடுத்த ஆண்டிலா ?

ஒற்றுமைக்குக் கைகொடுப்போம்

மரண ஒலங்கள் இன்னும் மாறவில்லை அமைதியின் சுருதி இன்னும் குறைபவில்லை, அகோர வெயிலடித்தும் இன்னும் எம் நிலத்தின் இரத்தக்கறை காயவில்லை. பாரம் சுமந்த தோள்கள் இன்னும் கமையுடனே அலைகின்றன. வீக்கின்ற தென்றல் எமக்குப் புயலாகவே புரிகின்றது. எறிக்கின்ற நீலா எமக்கு வெயிலாகவே எறிக்கின்றது. ஏன் பொழிகின்ற மழை கூட வெந்நீராகவே கடுகின்றது. ஏனென்றால் எவற்றையுமே உணர்முடியாத அளவிற்கு மரணம், இழப்பு, துன்பம், பிரிவு என்ற பொல்லாத வேட்டுக்களால் எம் பொண்ணான இதயங்கள் துளைபோடப்பட்டுவிட்டன. மீண்டும் ஒரு இனம் இங்கு மாண்கொண்டிருக்கின்றது. இன்னுமொரு இஸ்ராயேல் இனம் இறைவனைத் தேடுகின்றது. ஆம், சமாதானத்தை தேடி நிற்கும் எம் சனங்கவிற்கு சாக்கடையிலே சந்தன வாடையைத் தேடும் அரசியல் சமாதானம் தரமாட்டாது. இதோ எமக்கு அமைதி கொணர்ந்து விட்டார் ஒரு அரசபாலகன்.

“இருளில் நடந்து வந்த மக்கள் பேரொளியைக் கண்டனர். மரணநிழலிலும் நாட்டில் உன்னோர்க்கு ஒளி உதித்துச் சுடர்வீசிற்று.” (இசை: 9:1) புதிய கிறிஸ்துமஸ்சில் ஒற்றுமையாய் வாழ ஒளியின் பாதையில் நடப்போம், ஒற்றுமைக்குக் கை கொடுப்போம்.

“எங்கட அழிவுகளுக்கும் எங்கட விடுதலைக்கும் நாங்களே பொறுப்பு” விடுதலைக்காக புதிய ஆண்டில் கைகளை இணைக்க வாழ்த்துகின்றோம்.

ம. வி. தயாகரன் பண்டத்தரிப்பு

ஆயரின் கிறிஸ்மஸ் வாழ்த்து

ஆண்டவர் இயேசுவின் பிறப்பு விழாக்காலத்தில் வன்செயல்களைக் களைந்து பேச்சுவார்த்தை மூலம் சமாதானத்தை அடைய முடியும் என உறுதியாக நம்புகிறோம்.

பாதுகாவலன் பத்திரிகையின் கிறிஸ்மஸ் கிறப்பு இதழுக்கு கிறிஸ்மஸ் செய்தியும் வாழ்த்துக்களும் தருவதில் பெரு மகிழ்ச்சி அடைகிறோம்.

கிறிஸ்மஸ் நம்பிக்கையின் விழா. சமாதானத்தின் விழா உலகிலே நன்மனதுள்ளவர்க்குச் சமாதானம் உண்டாகுக என்ற வானவர் கீதம் இந்த சமாதானத்தின் செய்தியைத் தான் எமக்கு எப்போதும் அறிவித்துக் கொண்டே இருக்கிறது.



இருளில் நடந்து வந்த மக்கள் பேரொளியைக் கண்டனர். மரண நிழல் படும் நாட்டில் உள்ளோர்க்கு ஒளி உதித்து கடர் வீசிற்று என்ற இறைவாக்கினர் இசையாசின் (9:2) வார்த்தைகள் எமக்கு நம்பிக்கையை இன்னும் ஊட்டுகின்றன. எமது மக்கள் எல்லோரிற்கும் இன்னும் சமாதானம் ஏற்படவில்லை. இங்கும், வன்னிப்பகுதியிலும் இன்னும் மக்கள் துன்பத்தை அனுபவிக்கிறார்கள். புனிதவானார் கத்தோலிக்க அச்சு முகாமையாளர், பணியாளர், பாதுகாவலன் வரசுக அன்பர்கள், நலன்விரும்பிகள் அனைவர்க்கும் நத்தார் புதுவருட வாழ்த்துக்களும் ஆசீர்க்களும்.

† தோமஸ் சவுந்தரநாயகம்
யாழ் ஆயர்

வெண்புறாவாய் வருவாய்!

வெள்ளைப் புறாவே 'விண்வேந்தன் மகன்' கள்ளம் இல்லாத கண்மணியே!
துள்ளிப் பறந்து என் கையில் வருவாயோ?
உள்ளத்தில் உள்ளதை உள்ளபடி நான் சொல்ல
காலையில் போனவர் மாலைவில் திரும்பவில்லை
சாலையில் பிணமாகக் கிடக்கின்ற நிலை கண்டோம்.
காணாமற் போனவர் தகவல் தெரியவில்லை
கைதாகிப் போனவர்க்கு விடுதலை இன்னும் இல்லை.
வேலையோ இல்லை என்று விரக்தியில் நம் இளைஞர்
வீதியில் அலைகின்றார் வேதனையால் தவிக்கின்றார்.
போதையோ அவர் வாழ்வை முடித்திடும் கொடுமை கண்டு
பேதைபோலிருந்து பெற்றவர் வாடுகின்றார்.

வன்னிமக்கட்குணவில்லை வருவதற்கும் பாதையில்லை
சன்னிவந்து அவர் சாக என்ன விழா இங்கெமக்கு?
கன்னி ஈன்ற பாலகனே! கண்கலங்கி அழுகின்றோம்.
இன்னமும் ஏன் மௌனம்? ஈழத்தோடென்ன கோபம்?

கனிந்திறந்து நீ பார்த்தால் கண்ணீர் பறந்தோடும்
விண்திறந்து நீ வந்தால் விடியல் விரைந்து வரும்
மண் அதிரும் யுத்தங்கள் மாயமாய் மறைந்தொழியும்
வெண்புறாவாய் வருவாய் அமைதியை நீ தருவாய்!

“நவாலியூர் நாயகி”

அன்றும் இன்றும் அகதிகள் வாழ்வில் கிறிஸ்து

- மரியா அபிலாசினி -
கொழும்பு 13

மார்கழி மாதம் பிறந்து விட்டால் மீண்டும் கிறிஸ்மஸ் விழாவின் களையும் பிறந்து விடுகின்றது. எத்தகைய இன்னல்கள் மத்தியில் வாழ்ந்தாலும், 'கிறிஸ்துவின் பிறப்பு' மக்களின் மத்தியில் புத்துணர்வையும் வளமும் சிறார்கள் மத்தியில் குதூகலத்தையும் ஏற்படுத்துகிறது.

ஆனால் இன்றைய சூழ்நிலைகளால் இடம் பெயர்ந்து வாழும் மக்களின் நிலையும், மீளக்குடியேறிய நிலையும், இழப்புகள் இன்னல்கள் காரணமாக கடுந் துன்பத்தைக் கொண்டிருந்தாலும் கூட

கிறிஸ்துவின் பிறப்பால் மாற்றம் ஏற்படுத்தியுள்ளதையும் மறுப்பதற்கில்லை. அதே வேளையில் அகதிகள் வாழ்வில் கிறிஸ்து வாழ்கின்றார் என்பதும் மறுக்கமுடியாத உண்மையாகும்.

வேதாகமத்தில் பழைய ஏற்பாட்டிலும், புதிய ஏற்பாட்டிலும் கூட இன்றைய சூழ்நிலைகள் இரண்டாயிரம் ஆண்டுகள் அண்மித்தபோதிலும் ஒன்றுடன் ஒன்று பின்னிப்பிணைந்துள்ளதை ஆழ்ந்து சிந்தித்தால் விளங்கிக் கொள்ளலாம். கிறிஸ்துவின் பிறப்பை எதிர்நோக்கியிருந்த மரியாளும்,

குசையும் குடிசைமதிப்பைக் கொடுக்க, தாம் வாழ்ந்த இடத்தை விட்டு வெளியேறி பெத்திலேகம் சிறுநாருக்கு வந்தபோது, தங்குவதற்கு இடமின்றி அவைந்து திரிந்தனர். நிறைமாதக் கர்ப்பிணிக்கு மாட்டுத் தொழுபேய் இறுதியில் தஞ்சம் அளித்தது. மூலிராசாக்கள் வருகையின் பின்பு, ஏரோ தரசனுக்கு அஞ்சி இரவோடு இரவாக எகிப்து நாட்டுக்குச் செல்ல பணிக்கப்பட்டார். அவ்வாறே பழைய ஏற்பாட்டில் நோவா நாற்பது (தொடர்ச்சி IVஆம் பக்கம்)

யாழ் குருமுதல்வரின் வாழ்த்து

இன்று உலக அரங்கில் 41 உள்நாட்டு வெளி நாட்டு யுத்தங்கள் நடைபெறுகின்றன. 17 ஆயுதம் ஏந்திய இயக்கக் குழுக்கள் போராடுகின்றன. இவை எல்லாம் உலக சமாதானத்திற்கு பெரும் சவாலாக அமைந்துள்ளன. இறை இயேசு அறிவித்திருந்த உலக முடிவில் நடக்கும் போர்கள் அழிவுகள் வந்து விட்டதோ என எண்ணப்பயப்படவேண்டி இருக்கின்றது.



ஆனால் இயேசு பாலகன் அமைதியின் அரசன், தன் சமாதானத்தையே எங்களுக்கு வாக்களித்திருக்கிறார். என்னில் நீங்கள் சமாதானத்தைக் கண்டடையும்படி இது எல்லாம் நான் உங்களுக்கு சொன்னேன். உலகில் உங்களுக்கு வேதனை உண்டு. ஆனால் துணிவுடன் இருங்கள், நான் உலகை வென்றுவிட்டேன் (யோ. 16:33).

அவரின் வார்த்தையில் விகவாசம் கொள்ளும் நம் ஒவ்வொருவரிலும் அமைதியும் மன்னிக்கும் மனநிலையும் பெருகட்டும். எல்லாவித மனத்தாங்கல்களையும் அகற்றி அன்புவாழ்வை அனைவரிடமும் பகிரும் ஆர்வத்தை அருளட்டும்.

அனைவருக்கும் 1997ஆம் ஆண்டின் நத்தார் வாழ்த்துக்களையும் 1998ஆம் ஆண்டு புதுவருட வாழ்த்துக்களையும் கூறி நிற்கின்றோம்.

அருட்திரு J. P. E. செல்வராஜா
குருமுதல்வர்

தெய்வீகக் காட்சி

✠ கவாயி
ஜிவாபோம்

பல்லாண்டு பல்லாண்டு பாவைவனம் போலிருந்த எல்லாமும் இழந்துவரும் இஸ்ரேலை வாழவைப்பாய் என தாலேலோ பாடும் கவிஞர் கண்ணதாசன் கிறிஸ்து பாலகன் பிறப்பின் காரணத்தை "இயேசு காவியத்தில்" வடிக்கிறார்.

பல்லாண்டு காலமாகச் சேர்த்து வளர்த்த செல்வங்கள் கரையுண்டு, இளமையின் கனவுகள் மறைந்து, நீண்ட உயர் பண்பாட்டு மதிப்பீடுகள் மங்கி,

முடியாத பெருமூச்சுகளோடும் நடைப் பிணங்களான எம் மக்கள் யாத்திரை தொடரும். காட்சி இன்று தோன்றுகின்றதே.

மறுபுறம், அமைதிக்கு வழியுத்தமே என்ற விருதுகளோடு ஆட்சேர்ப்புக்களும், இதோ இங்கே! அதோ அங்கே! அமைதி, வெற்றி, புரையடிப்பு சாஜ்வாழ்வு உள்ளும் புறமும் மக்களை ஏமாற்றும் சாக்கடை அரசியல் வாதிகளின் காட்சியும் தோன்றுகின்றதே.

இயேசுவின் பிறப்பு வெறுமனே வரலாற்று செய்தி கூறி வீணாகக் காலத்தைக் கழிக்கும் கழியாட்டமாகக் கூடாது.

சோலைவனங்கள் பல பாவை வனங்களாகி விட்ட காட்சி இன்று தோன்றுகின்றதே.

உடல் சோர்ந்து, உளம் நொந்து, ஈர விழிகளோடும், வாழ்வின் கமைகளைத் தாங்க

பாவைவனம் போல தவித்திருந்த மக்களுக்கு இறை வாக்கினர் எசாயா இடியாக முழங்கினார். "காரிருவில் நடந்துவந்த மக்கள் பேரொளியைக் கண்டார்கள். சாவின் நிழல் சூழ்ந்த நாட்டில் குடியிருப்போர் மேல் கடர் ஒளி உதித்துள்ளது".

தெய்வம் சூழ்ந்ததானது, ஆன்மகவு ஒன்று நமக்கு தரப்பட்டுள்ளார். அமைதியின் அரசர் என்ற திருப் பெயர் கொண்டு, நீதியோடும் நேர்மையோடும் ஆட்சி செய்து அதை நிலைநாட்ட வந்துள்ளார்.

தாகவேட்கை தணி யாத வேளையில்தான் அருந்தும் நீரின் சுவை இன்னும் அருமையாகின்றது. இருவின் கருமையும் காலமும் நீள்கின்றபோது தான் ஒளியின் குவீர்மை கண்கொள்ளாக் காட்சியாகிறது.

யுத்தத்தின் அழிவில்தான் அமைதியின் வீடியல் இனிமையான விடியலின் பூராளமாகிறது. (தொடர்ச்சி IVஆம் பக்கம்)





அமலமரித் தியாகிகள் யாழ் மாகாண முதல்வரின் ஆசிச்செய்தி செபமாலைத்தாசர் சபை இலங்கை மாகாண முதல்வரின் ஆசிச்செய்தி



செயல் அவர் புரிந்த தியாகச் செயல் என்று கூற வேண்டும். 'தம்மமயே வெறுமையாக்கி அடிமையின் வடிவை ஏற்று மனிதருக்கு ஒப்பானார்' (பிலிப்பியர் 2:7). கிறிஸ்துவின் கீழ்ப்படிவும் தாழ்ச்சியும் மனித சிந்தனைக்கு பெரும் வியப்புத் தான்.

★ ஆண்டவர் யேசு நாடு, மொழி, நிற இன பேதமின்றி அனைத்து மக்களினமும் உள்ளங்களிலும் குடில் கொள்ளத் துடிக்கிறார்.

★ அமலமரித் தியாகிகள் சம மண்ணிலே காலடி எடுத்து வைத்து 150 ஆண்டுகள் நிறைவின் மகிழ்ச்சியில் அழிந்திருக்கும் யாழ்—மாகாண அமல மரித்தியாகிகளுடன் இணைந்து குடியில் பிறந்திருக்கும் அவதார—புருசனை உற்றுநோக்குகின்றோம்.

விண்ணகம் துறந்து, மண்ணகம் குடிபுகுந்த இறைமகன் இயேசுவின் அவதார—விழாவில் தெய்வீக அன்பின் மறை பொருளைப் புரிந்து கொள்ள முயற்சிக்கின்றோம்.

மனித இலட்சியங்களையும் உணர்வுகளையும், தேவைகளையும், மனிதத்தையே தன்னகத்தே உள்வாங்கிக் கொண்ட தெய்வத்தின்

திருக்கும் யாழ்—மாகாண அமல மரித்தியாகிகளுடன் இணைந்து குடியில் பிறந்திருக்கும் அவதார—புருசனை உற்றுநோக்குகின்றோம்.

இறையரசைக் கனவாக்கி விடுதலை வாழ்வைத் தன் பணியாக்கித் தன் வாழ்வை முழுமையாக சகை செய்த இறை வள்ளல் இயேசு தனி ஓர் ஆள் மட்டுமல்ல, அவர் இறை அரசின் தனிப் பெரும்

தென்னு வைத்த அமல மரித் தியாகியாக—மீஷூரிமாரின் தியாகம் வியப்புக்குரியது.

குடிவைத் தன் கோவிலாக கொண்ட அமைதியின் ஆண்டவர் இயேசு நாடு, மொழி, இன பேதமின்றி அனைத்து மக்களினமும் உள்ளங்களிலும் குடி கொள்ளத் துடிக்கிறார்.

இந் நற் செய்தியின் தாது வராக தியாக நெறியிலே நாமும் முன்வரவும் உழைக்கவும் எமது உள்ளங்களில் புத்தணர்வையும் அருளையும் இறைமகன் இயேசு பிறப்பிப்பாராக.

அருட்திரு பிலிப் யேசுநேசன் அ.ம.தி

முதல்வர், யாழ்—மாகாண அமல மரித் தியாகிகள், தொடர்பகம்—யாழ்ப்பாண

எங்கு பார்த்திடிலும் எத் திசை நோக்கிலும், மனித அகங்களிலே காண்பதெல்லாம் சமாதானத்திற்கான ஏக்கங்களே. ஆனால் எம் மண்ணிலே நாம் காண்பதெல்லாம் மரண ஒலங்களும், அவலங்களும், துன்பத்தின் வருக்களே.

மனிதனுடைய ஏக்கங்கள் மட்டுமல்ல, யேசுவின் வருகையும், வாழ்வும், வார்த்தைகளும் சமாதானத்தையே நாடி நிற்கின்றன.

ஆம், யேசு இவ்வுலகிலே பிறந்தபோது அவிக்கப்பட்ட செய்தி "நல்ல மனத்தோர்க்கு அமைதி உண்டாகுக." இயேசு இவ்வுலகிலே வாழ்ந்தபோது மக்களுக்கு அளித்த செய்தி

வேந்தன் எம்மிடம் எதிர் பார்ப்பது இறை உணர்வோடு கூடிய சமாதானம். இது உள்ளத்திலிருந்து எழுந்து குடும்பத்தில் பரவி சமுதாயத்தில் சங்கமிப்பது.

எனவே பிறக்கப் போகின்ற யேசு மாட்டுத் தொழுவிலல்ல, மானிடரான நம் உள்ளக் குடியில் பிறக்க வேண்டும். அதன் மூலம் எம்மத்தியில் நிலவுகின்ற பிளவுகள், பிரிவுகள், பாசுபாடுகள், பகைமை உணர்வுகள், அமைதியற்ற தன்மைகள் அனைத்தும் அகற்றப்பட்டு பிறக்கவிருக்கும் புதிய ஆண்டிலே நாங்கள் புதிய மனிதர்களாக உருமாறிட முயற்சி செய்வோம் எனக்கூறி உங்கள் அனைவருக்கும் எமது செபமாலைத் தாசர்

சமாதானம் உள்ளத்திலிருந்து எழுந்து குடும்பத்தில் பரவி சமுதாயத்தில் சங்கமிப்பது.

"சமாதானம் செய் வோர் பேறு பெற்றோர்." இயேசு உயிர்த்தபோது சீடருக்கு கொடுத்த செய்தி "உங்களுக்கு சமாதானம்".

நான் தரும் சமாதானம் இவ்வுலகைச் சார்ந்ததல்ல என்று கூறிய சமாதானத்தின்

சபையின் சார்பிலே நத்தார் புத்தாண்டு வாழ்த்துக்களைத் தெரிவிப்பதில் மகிழ்ச்சி கொள்கிறேன்.

அருள்திரு A.M. ஸ்ரீபகC.R இலங்கை மாகாண அதிபர் செபமாலைத்தாசர் சபை. கொச்சிக்கடை

கிறிஸ்மஸ் தரும் செய்தி இது ஆயுதம் வேண்டாம்- அன்பை வளர்ப்போம்

எமக்கு மார்கழி மாதம் மலர மகிழ்ச்சி பொங்குகிறது. மாணவர்களின் பரீட்சையும் முடிந்து விடுதலை பெற நத்தார் புது வருடப்பிறப்பு என இப்படி ஒரே விழாக்கள். இவற்றுடன் கூடியவரும் கொண்டாட்டம், விருந்துகள், சந்திப்புகள், ஒன்றுசேருதல், வாழ்த்து அனுப்புதல், வீதி வலம் வருதல், கடைகளில் புத்தாடைகள் வாங்குதல் இச்சூழலை ஏற்படுத்தும் வண்ணச் சோடிகளைகள், விளக்குகள், பலூன்கள், இசைகள், பாட்டுக்கள், நத்தார்ப்பா வருகை, பாலன் குடியில், கிறிஸ்மஸ் மரங்கள் இப்படி ஒரே மகிழ்ச்சி மையம். உண்மைதான். மார்கழிக்கு அத்தனை சிறப்புண்டு, கிறிஸ்து பிறந்தநாள். அப்பிறப்பில் அன்றும் மகிழ்வு, இன்றும் மகிழ்வு, இனி யும் மகிழ்வு. பிறப்பு மகிழ்ச்சிக்குரியது. வாழ்வு ஆனந்தமானதே! அடக்கப்பட்ட ஒடுக்கப்பட்ட மக்களுக்கு வாழ்வளிக்க விடுதலை கிடைக்க இப்பெருமான் கிறிஸ்து பரிசுத்த ஆவியினால் கருவாகி உருவாகி மண்ணில் அவதரித்தார். இது நற்செய்தி தரும் செய்தி. ஆயினும் தற்போது மனித இனத்தின் அழிவோ அழிவுக்குண்டுகளோ மாரிபொழிவதுபோல் பொழிவு—ஷெல்களோ ஜில்லென்று செல்கிறது. விமானங்களோ இடி இடிக்குமாப்போல் முழங்குகிறது. இப்படித் தான் எத்

தனை. எங்கு பார்த்தாலும் கொடிய யுத்தம். பசி, பட்டினி / அகதிகள் முகாம்கள், வாழ்வோ சாவோ என்று ஏக்கம், பொருளாதார வீழ்ச்சி, அரசியல் குழப்பம். சமூகங்களில் பிளவு, உரிமைப்போராட்டம், அடக்கு முறைகள். ஆயுதக்கலாச்சாரம், ஆணவப் பேச்சுக்கள், முரண்பாட்டு முறைகள், இப்படி எத்தனை எத்தனை? வசந்தகாலத்தில் வாழத் துடிக்கும் எமக்கு வரண்ட காலத்தில் கோரப் பிடியிலிருந்து எப்படித் தப்ப முடியும்? முடிவு வராதா? விடுதலை, கிடைக்காதா என ஏங்குகிறோம்.

ஏக்கம் தீர கலக்கம் தெவிய, எழிற்சி பொங்க விழிப்பு ஏற்பட சமூகத்தில் அன்பு மலர வேண்டும். பண்பு வளரவேண்டும், தொண்டு நிறையவேண்டும். ஆயுதக் கலாச்சாரம் நீங்க வேண்டும். சிறைச் சாலைகள் மூட வேண்டும். நம்பிக்கை பிறக்க வேண்டும். அழைப்பு கிடைக்க வேண்டும். புகழைக் களைய வேண்டும். அப்போதுதான் உண்மையான இறை அன்பு நம்மில் ஊற்றெடுக்கும். பிறரை ஏற்படும் தன்மை ஏற்படும். ஒருவரை ஒருவர் புரிந்து வாழும் நிலை உண்டாகும். இதற்கெல்லாம் உதாரண புருஷராக, ஒளிச் கடராக, தாழ்மையின் சின்னமாக, அமைதியின் அரசன், விடுதலை வீரன், சமாதானத்




உங்கள் கல்வி ஆண்டையும் ஆக்கம் உங்களுடையது என்பதையும் உங்கள் பெற்றோரின் ஒப்பத்துடன் உறுதிப்படுத்தி அனுப்புங்கள்.

இறுதிநாள் 5-1-98. கண்கவர் பரிசுகள் காத்திருக்கின்றன.

மாணவர்களுக்கான விழுறைக் கால கிறிஸ்மஸ் போட்டி

ஆண்டு 1 முதல் ஆண்டு 6 வரை பிரிவு I
ஆண்டு 8 முதல் ஆண்டு 9 வரை பிரிவு II
ஆண்டு 9 முதல் ஆண்டு 12 வரை பிரிவு III

நீங்கள் உங்கள் உறவினர் அல்லது நண்பருக்கு 1997 கிறிஸ்மஸ் புத்தாண்டு காலத்தில் அனுப்பக் கூடிய கிறிஸ்மஸையும், நாட்டு நிகழ்வுகளையும் பிரதிபலிக்கின்ற கிறிஸ்மஸ் வாழ்த்து மடல் ஒன்றை வரைந்து அனுப்புங்கள்.



“அனைத்து மனிதரையும் ஒளிர்விக்கும் உண்மையான ஒளி உலகிற்கு வந்து கொண்டிருந்தது”

(யோவா. 1:9)

அந்த ஒளியாம் யேசு உங்கள் வாழ்வை புத்தாண்டில் ஒளிர்விப்பாராக.

(ஆ-ர்)

தின் தந்தை, இறைமகன் கிறிஸ்து மண்ணில் தோன்றினார். உண்மையான நிலையான சமாதானம் கிடைக்கும். தாயத்தை மாற்றமுன் முதலில் என்னை நான் மாற்றியமைக்க வேண்டும். என்னில் நான் என்

னுள் நான் சமாதானமாக வாழ வேண்டும். இதை யே நத்தார் செய்தி எமக்கு நினைவூட்டுகிறது. ஆயுதம் வேண்டாம். கொடிய யுத்தம் வேண்டாம். அன்பை வளர்ப்போம், இறை ஆசிரைப்

பெறுவோம். மலரும் புத்தாண்டும், மாண்புறும் நத்தாரும் எமக்கு புத்துயிர் ஊட்டி, சமாதானமும் சபீட்சமும், சாந்தியும் பிறக்க வழிசமைக்கட்டும். திருமதி. அ. அ. ஓஸ்வேல் நெடுந்தீவு

விடியலைத் தரும் விண்மீன் நம்மை மீட்க

ஒரு குழந்தை

செல்வி.
M. வுளோறன்ஸ்.
சூசைதாஸ்
சென் ஜேம்ஸ் வீதி,
இளவாலை.

குலத்திற்கு விடியலைத் தரும் விண்மீனாகவும், மனிதனை இறையன்பில் பங்கு கொள்ளச் செய்யும் அன்பனாகவும் துவங்கி மண்ணிற்கும் விண்ணிற்கும் ஓர் தொடர்பை உண்டு பண்ண இறைவனே மனித இயல்பை மேற் கொண்ட விழாவே இதுவாகும்.

இன்றைய காலகட்டத்தில் அநீதியும் - அக்கிரமமும், கொலையும் - கொள்ளையும், அரசு கொடுங்கோன்மையும் சர்வாதிகாரமும், பொறாமை யும் - ககபோகமும்; நான் என்ற அகங்காரமும் ஏற்றத் தாழ்வுகளும், மனிதனுள்ள இச் சூழ்நிலையில் இவற்றிற்கே அன்றாடம் பவியாகும், உயிர்கள், உள்ளங்கள், உடல்கள் எத்தனை! எத்தனை! ஆயினும் இவற்றின் மத்தியில் பேர்வி சமாதான கதவுகளில் திறவு கோலை வைக்கும் கரங்களும் எம் மத்தியில் உண்டன்றோ, ஆயினும் அனைத்துலக சமாதானத் தூதன் கிறிஸ்து

தான் தரும் சமாதானம் உலகம் தரும் சமாதானம் போலன்று" (அரு: 14 : 24) என்று தத்துவம் பேசுகின்றார். ஆம்; பிறந்திருக்கும் விடுதலை வீரனின் சமாதானத்தை இவ்வுலகம், இச்சமுதாயம் அனுபவிக்க வேண்டுமென்றால் இச் சமாதான வாழ்வை தனிமனிதன் தன் உள்ளத்தில் முதலில் உணர்ந்தேயாக வேண்டும். மீட்பர் யேசுதரும் சமாதானம் செங்கோவில் அல்ல - முள்முடியில்; அடக்கி ஆள்வதில் அல்ல - பணிபுரிந்து வாழ்வதில், சுயநலத்தோடு வாழ்வதில் அல்ல - பொதுநலனுக்காகத் தன்னையே அர்ப்பணிப்பதில், மாடமானிகை கட்டுவதில் அல்ல - மாட்டுக் கொட்டி வில் திருப்தியாக வாழ்வதில், அகங்காரத்தில் அல்ல - அன்பில் என்பதை தனிமனிதன் ஒவ்வொருவனும் உணர்ந்தால் அங்கே அமைதி பிறக்கும். அப்போது தான் மகிழ்வற்ற சமுதாயம் உருவாகும்.

அன்று ஒருநாள் நாடு முழுவதும் ஒரே பனிப் படலங்கள் இளம் தென்றல் ஜில் என ஒலமிட குளிர்தாண்டி வீசியது. எங்கும் இருள் மயம், உலக இரட்சகராகிய யேசுபிரான் பிறக்கவேண்டிய நேரம் அண்மிகின்றது.

ஒரு குழந்தையின் பிறப்பானது எந்தக் குடும்பத்திலும் எதிர்பார்க்கப்படுகின்ற பொருநிகழ்வாகும். ஆனால் நாம் இங்கு குறிப்பிடுகின்ற பிறப்பு நிகழ்ந்ததோ இரண்டாயிரம் வருடங்களின் முன்னர். இப்பிறப்பு ஒரு சாதாரண நிகழ்வும்கூட, பிறந்த குழந்தை ஒரு சாதாரண குழந்தையுமல்ல, நிறுத்தப்பட்டவர்கள், வாழ்

பாகுபாட்டில் ஊன்றித்தினைத் தவர்களாய் ஒருவரோடு ஒருவர் முட்டிமோதிக்கொள்கின்றோம் இன்னும் எமது இல்லங்களிலே, ஆலயங்களிலே வாடிக்கையான வேடிக்கைநிகழ்ச்சிகளும் தேவையற்ற ஆடம்பரம், செலவினங்களூடன் அர்த்தமற்ற விதத்தில் ஆடம்பரமாகக் கொண்டாடி மகிழ்கின்றோம். கிறிஸ்து இவ்வுலகில் மனித அவதாரம் எடுத்த தன் நோக்கத்தை அதன் அர்த்தத்தை நாம் ஏன் நினைப்பதற்கில்லை. ஒடுக்கப்பட்டவர்கள், உரிமைகள் மறுக்கப்பட்டவர்கள், ஊரை விட்டே ஓட ஓடத் துரத்தப்பட்டவர்கள், அடைக்கலம் புகாவண்ணம் தடுத்து, நிறுத்தப்பட்டவர்கள், வாழ்



கண்ணீரில் கரைகின்ற...

விடியாத பொழுதொன்று
விடிந்தது மகனே - அன்று
நீ ... மாயமாய் மறைந்தாயோ ... ?

என்பிள்ளை எங்கே ... ?
என் பிள்ளை எங்கே ... ?
எத்தனை நாட்களாய்
ஏங்கித் தவிக்கின்றேன்?

ஏசு நாதரே ...
என் மகன் உருவில்
நீ வந்து பிறக்காயோ ... ? ?
அத்தனை இரவுகளும்
கண்ணீரில் கரைகின்றனவே ...
நீ வந்து பிறக்கும்
நத்தார் இரவும்
கண்ணீரில் கரைந்திடும்
இரவாக் கிடாதே ...

விரைந்து நீ வா
என்னைப் போன்ற
அழுகின்ற அன்னையர்
மக்களின், உருவில் நீ வா ...
கண்ணீரில் கரைகின்ற எம் வாழ்வை
உன், செந்நீரால் கரைத்திட வா ...

- T. ரவிராஜ் -

அழைக்கின்றோம் உம்மையே

மார்கழித் திங்களிலே
மாசற்ற மடியினிலே,
மாண்புடன் வந்தவரே
மகிழ்வுடனே உம்மையே
மனதாரத் துதிக்கின்றோம்.

குடிசையிலே எம்மவர்க்காய்
குழந்தையாய் வந்தவரே,
குழந்தைகள் நாம் செய்யும்
குற்றமெலாம் பொறுத்தருள்,
குதூகலமாய்த் துதிக்கின்றோம்.

அமைதியின்றி அகிலமெலாம்
அகதியாய் அலைகின்ற,
அவனிவாழ் மாந்தர்களை
அமைதியுடன் வாழவைக்க
அழைக்கின்றோம் உந்தனையே.

எஸ். எஸ். காந்தன்
174/2 கஸ்தூரியார் வீதி,
யாழ்ப்பாணம்.

அன்றும்...

(II ஆம் பக்கத் தொடர்ச்சி)

நாள் மழையினால் இடம் பெயர்ந்தார். மோயிசன் வரையும் இஸ்ராயேல் மக்களின் வாழ்க்கை இடத்துக் கிடம் மாற்றப்பட்டுள்ளது. ஆதியாகமத்தில் கூட ஆதிப் பெற்றோர்கள் சிங்காரத் தோப்பை விட்டு வெளியேறிய காலம் முதல் அவர்களது குடும்பத்தாரும் வாழ்ந்த, அனுபவித்த வாழ்க்கை இன்னவர்கள் நிறைந்ததே.

தெய்வீகக் காட்சி...

(II ஆம் பக்கத் தொடர்ச்சி)

எல்லாம் இழந்த இஸ்ரேலர்தம் வாழ்வில் வசந்தங்கள் இனித் தோன்றுமா என ஏங்கினர். காரிருள் களைந்து புதிய விடியல் பூக்குமா என கலங்கினர். மனித சக்திகள் தோற்றுப் போகையில் இறைவன் மாத்திரமே என நம்பினர். இறை நம்பிக்கை அம் மக்களின் வாழ்வின் விடிவுக்கு ஊற்றாகியது. ஆயினும், இயேசுக்கிறிஸ்து என்ற அருணோதயத்தைக் காண எல்லா விழிகளுக்கும் கொடுத்து வைக்கவில்லை.

ஆண்டவனால் அனைத்தும் ஆகும் என்று அவர் திட்டத்திற்கு தன்னை முற்றும் அர்ச்சனையாக்கிய மரியன்னை தெய்வ குழந்தையைக் கண்டாள். நீதிமானாகவும் நேர்மை தவறாத தாவீது குலத்து குசை குழந்தையில் தெய்வத்தைக் கண்டார். எளிமையும், தாய்மையும், கொண்ட ஒடுக்கப்பட்ட மக்களின் பிரதிகளான இடையர்கள் தெய்வ தரிசனம் கண்டார்கள்.

சாதி, இன, மத வரையறைகளைக் கடந்து உண்மையைத் தேடிய ஞானிகள் குழந்தை கடவுளைக் கண்டார்கள், குருடராய், முடவராய்,

அதன் பிறப்பு ஒரு குடும்பத்தினால் மட்டும் அவ்வாறு முழு மனித குலத்தினாலும் எதிர் பார்க்கப்பட்ட ஒன்று. உலகின் சரித்திர நிகழ்வை எந்தக் காலத்திற்குமாக முழுமையாக மாற்றும் ஒரு நிகழ்வாக இது அமைந்திருந்தது.

இதனையே இயேசுக்கிறிஸ்துவின் பிறப்புதான் - கிறிஸ்மஸ் விழா என ஒரு மகிழ்ச்சி விழாவாகக் கொண்டாடுகின்றோம். இறைவனே எம்மை மீட்க மனுவுரு வெடுத்துப் பிறந்த நன் நாள் இது. மீட்பு என்பது முழு விடுதலையைக் குறிக்கும். ஆனால், முழுவிடுதலையை நாம் பெற்று வாழ்கின்றோமா? பிறர் முழு உரிமையுடனும், சுதந்திரத்துடனும் கடவுளின் பிள்ளைகளாக வாழ நாம் எப்படி பணிபுரிகின்றோம்? நாம் எங்கள் சிறியநாட்டில் பல்வேறு பட்ட ஜாதி, மத குழப்பங்களினால் அங்கலாய்க்கின்றோம். பெரியவன், சிறியவன் என்ற

விழந்து வழியிழந்து சொந்தக் குடும்பம் என்ற ஒன்று இல்லாமல் துரத்தி யடிக்கப்பட்டவர்கள், அனைவருக்கும் மீட்பை கொண்டுவரவே அவதரித்தார் யேசு. இன்று ஒரு குடும்பத்தில் ஏற்பட்ட இழப்பை நாம் எல்லாம் உய்த்துணர வேண்டும். அவர்களோடு சேர்ந்து அவர்களுக்காக நாங்கள் கண்ணீர்விட முடியுமானால் அங்கு சமூகம் உருவாகின்றது. எமது அயலவரின் துன்பத்தில் நாங்கள் பங்குகொள்ளும்பொழுது நாங்கள் அவர்களின் துன்பத்தைக் குறைக்கின்றோம். இங்ஙனம் நாலுபேர் கூடி தங்கள் தங்கள் துன்பங்களையும், இழப்புகளால் ஏற்பட்ட நோவுகளையும், கோபங்களையும் பகிரும் பொழுது இங்குதான் அன்பு மலரும், வார்த்தை மனுவுருவாகும். இயேசு இவ்வுள்ளங்களில் பிறப்பார்.

P. M. B. கமலதாசன்
கொழும்பு-02

நோயாலும், பேயாலும் வாடி பாவிபர் குறைந்தவர் என ஒதுக்கப்பட்டோர் பலர் இயேசுவை ஒளி, வழி, வாழ்வு, அன்பு எனக் கண்டு கொண்டார்கள்.

இயேசுவின் போதனை கேட்டு, அவரது சாவுப் பயணத்தில் பங்கு கொண்ட பல சீடர்கள் இயேசுவைத் தம் மெசியாவாகக் கண்டார்கள்.

இயேசுவின் பிறப்பு வெறுமனே வரலாற்று செய்திகுறி வினாக்க் காலத்தை கழிக்

கும் கழியாட்டமாகக் கூடாது. சம்பிரதாயக் காதலர்களாக கிறிஸ்துவிழாவை வெறுமப் போலியாகக் கழித்துவிடக் கூடாது.

மாறாக, நிகழ்வின் பொருள் உணர்ந்து பாவைவனம் போலாகிய எமது உள்ளங்கள் திறந்து அமைதியின் மன்னரை வரவேற்று அவரது பிறப்பினால் தோன்றிய தெய்வீக வாழ்வை எமது வாழ்வில் ஓர் அனுபவமாகக் கொண்டாடுவோமா?

"இதோ! கன்னி கருவுற்று ஓர் ஆண்மகவைப் பெற்றெடுப்பார்.

அக்குழந்தைக்கு இம்மானுவேல் எனப் பெயரிடுவார்" (மத். 1 : 22 - 23)